

पठानिया पब्लिक स्कूल में सहायक कर्मचारियों को सम्मानित करके मनाया श्रम दिवस

आज दिनांक 1 मई 2023 को पठानिया पब्लिक स्कूल के वर्ल्ड कैम्पस एवं मैन कैम्पस में अन्तर्राष्ट्रीय श्रमिक दिवस के अवसर पर विशेष प्रार्थना सभा का आयोजन किया गया। प्रार्थना सभा का मुख्य उद्देश्य श्रमिकों के महत्त्व को प्रतिपादित करना व श्रम की महता को उजागर करना था। कार्यक्रम का मंच संचालन श्रीमती गीता मल्होत्रा के सान्निध्य में कक्षा नौवीं की छात्रा लक्षिका व हिमांषी ने किया। कक्षा चार के बच्चों ने मजदूर दिवस पर 'हाथ मिलाएं, खुशियाँ उनके साथ मनाएँ' का संदेश देते हुए सांस्कृतिक कार्यक्रम प्रस्तुत किया। श्रीमती रुचिका वषिष्ठ तथा मोनिका के निर्देशन में कक्षा चार की कनिका तथा नविका ने बहुत खूबसूरती के साथ मंच संचालन किया। मेहर तथा सिद्धान्त ने अपने भाषण द्वारा श्रमिकों के योगदान के बारे में बताया। अरनव सिंह तथा मायरा ने 'डॉट इग्नोर वर्कर्स' तथा 'देश के विकास में मैं भी तो खून पसीना बहाता हूँ' के द्वारा सबका मन मोह लिया। कक्षा चार के बच्चों का 'नैना जो सांझ ख्वाब देखते थे' गाने पर नृत्य देखकर सब मस्ती से झूम उठे। कक्षा नौवीं की छात्रा संस्कृति ने ओमप्रकाश वाल्मीकि के जीवन वृत्त पर रोषनी डालते हुए भाषण प्रस्तुत किया। काम बड़ा या छोटा हो गाने के द्वारा श्रमिकों की मेहनत को दिखाते हुए उनके प्रति सम्मान व्यक्त किया। इस अवसर पर स्कूल के सभी सहायक कर्मचारियों को उपहार देकर सम्मानित किया गया तथा उनके द्वारा दी गई सेवाओं की सराहना की गई।

इस अवसर पर स्कूल निदेशक श्री अंशुल पठानिया, प्रधानाचार्या श्रीमती वर्षा रानी पठानिया, तनवी पठानिया, उपप्रधानाचार्या श्रीमती प्रीति ढांडा व सुनीता मोर, हैड मिस्ट्रेस श्रीमती सुमन राठी, कोर्डिनेटर श्रीमती कनिता मग्गू, आलोक रानी व कोर्डिनेटर रजनी गुलाटी एवं एक्टीविटी इंचार्ज श्रीमती नीतू सेठी व कोमल बुट्टन ने बच्चों के प्रयास को सराहा तथा बच्चों को श्रमिकों की महत्ता बताते हुए कहा कि श्रम के बिना कुछ भी नहीं फलता-फूलता। इसलिए हमें सदा श्रम व श्रमिक दोनों का सम्मान करना चाहिए।

